



आप भारत और पाकिस्तान को कभी दौड़ से बाहर नहीं मान सकते क्योंकि उनके पास स्वदेश से बाहर भी बहुत सारे मैच विजेता हैं। अगर वे दोनों फाइनल के लिए क्वालीफाई करने के करीब नहीं पहुंचते हैं तो मुझे डराना होगा।

- शेन वाटसन
पूर्व ऑस्ट्रेलिया आलराउण्डर विश्व टेस्ट चैंपियनशिप को लेकर



आज का खिलाड़ी ▶



झूलन गोस्वामी

अंतरराष्ट्रीय महिला क्रिकेट में सर्वाधिक विकेट ले चुकी तेज गेंदबाज झूलन गोस्वामी लॉर्ड्स पर भारत और इंग्लैंड के बीच 24 सितंबर को तीसरे और आखिरी वनडे के दौरान अंतरराष्ट्रीय क्रिकेट को अलविदा कहेंगी। 39 वर्ष की झूलन को तीन मैचों को श्रृंखला के लिये भारत की 17 सदस्यीय टीम में शामिल

क्या आप जानते हैं? ... वीरेन्द्र सहवाग पहले भारतीय बल्लेबाज हैं जिन्होंने टेस्ट मैच में तिरहा शतक लगाया।

राष्ट्रदूत जयपुर, 21 अगस्त, 2022 5

किया गया है। ये मैच होव (18 सितंबर), कैटरबरी (21 सितंबर) और लाडर्स (24 सितंबर) पर खेले जायेंगे। बोर्ड के एक अधिकारी ने कहा कि इस साल मार्च में न्यूजीलैंड में वनडे विश्व कप में भारत के लिये आखिरी बार खेलने वाली झूलन को 'उचित विदाई' दी जायेगी।

भारत ने ज़िम्बाब्वे को पांच विकेट से मात दी



हरारे, 20 अगस्त। भारत ने शार्दुल ठाकुर (तीन विकेट) की घातक गेंदबाजी के बाद संजू सैमसन (43 रन) और शिखर धवन (33 रन) के योगदानों की बदौलत ज़िम्बाब्वे को दूसरे एकदिवसीय मैच में शनिवार को पांच विकेट से मात देकर शृंखला में 2-0 की अजेय बढ़त हासिल की। ज़िम्बाब्वे ने भारत को 50 ओवर में 162 रन का न्यून लक्ष्य दिया था, जिसे केएल राहुल की टीम ने 25.4 ओवर में ही हासिल कर लिया। भारत ने टॉस जीतकर गेंदबाजी चुनी और तेज गेंदबाजों ने ऊपरी क्रम को बिना समय व्यर्थ किये पवेलियन लौटाया। ठाकुर ने जहां इनोसेंट काइया (16) और कप्तान रेंगिस चकाब्वा (2) का विकेट लिया, वहीं मोहम्मद सिराज ने टी काइटानो (7) और

प्रसिद्ध कृष्णा ने वेस्ले माधेवरे (2) को आउट किया। सिकंदर रजा और सीन विलियम्स के बीच पांचवें विकेट के लिये साझेदारी पनप रही थी, लेकिन कुलदीप यादव ने रजा (16) को आउट करके इसपर विराम लगाया। ज़िम्बाब्वे की आधी टीम के पवेलियन लौटने के बाद विलियम्स ने रायन बर्ल के साथ मिलकर पारी को संभालना चाहा, लेकिन वे नाकाम रहे और टीम 161 पर ऑल आउट हो गयी। विलियम्स ने 42 गेंदों पर तीन चौकों और एक छक्के को बर्दौलत 42 रन बनाये, जबकि बर्ल 47 गेंदों पर तीन चौके और एक छक्के के साथ 39 रन बनाकर नाबाद रहे। भारतीय टीम में दीपाक चाहर की जगह आये शार्दुल ठाकुर ने शानदार प्रदर्शन करते हुए सात ओवर में 38 रन देकर तीन विकेट

लिये। मोहम्मद सिराज ने किफायती गेंदबाजी का प्रदर्शन करते हुए आठ ओवर में मात्र 16 रन दिये और एक विकेट झटकवा। दीपक हुड्डा, अक्षर पटेल, कृष्णा और यादव को भी एक-एक विकेट हासिल हुआ। जब भारत 162 रन के लक्ष्य का पीछा करने उतरा तो गिल के स्थान पर कप्तान राहुल ओपनिंग करने आये। राहुल एशिया कप से पहले विकेट पर समय बिताना चाहते थे लेकिन विकट रन्यौची की गेंद ने उनकी मंशा पर पानी फेर दिया और वह एक रन बनाकर पवेलियन लौट गये। तीसरे नंबर पर बल्लेबाजी करने आये गिल ने धवन के साथ 42 रन की साझेदारी की। धवन ने आउट होने से पहले 21 गेंदों पर चार चौकों की बर्दौलत 33 रन बनाये। ल्युक जॉन्वे ने कुछ देर बाद चौथे नंबर पर आये ईशान किशन (6) और गिल (33) को भी आउट कर दिया। भारत के 97 रन पर चार विकेट गिरने के बाद सैमसन और दीपक हुड्डा ने 56 रन की साझेदारी की। संजू ने तीन चौकों और चार छक्कों के साथ 39 गेंदों पर 43 रन बनाये, जबकि हुड्डा ने 36 गेंदों पर तीन चौके लगाते हुए 25 रन की पारी खेली। जब भारत को जीत के लिये नौ रन की आवश्यकता थी तब हुड्डा सिकंदर रजा की गेंद पर अपना विकेट खो बैठे जिसके बाद संजू और अक्षर पटेल (6) ने भारत को जीत तक पहुंचाया। भारत ने शृंखला में अजेय बढ़त हासिल करने के साथ-साथ ज़िम्बाब्वे पर लगातार 14वीं जीत दर्ज की है, जो एक प्रतिद्वंदी के खिलाफ भारत की सर्वाधिक लगातार विजय है।

भूमिका में स्पष्टता से खराब फॉर्म से जूझ रहे खिलाड़ियों को काम करने की दिशा मिलती है: रोहित

नयी दिल्ली, 20 अगस्त। भारतीय कप्तान रोहित शर्मा का कहना है कि खिलाड़ियों की भूमिका स्पष्ट करने से उन्हें खराब फॉर्म से जूझने के दौरान वह दिशा मिलती है जहां उन्हें ध्यान केंद्रित करना है और इससे उन्हें अपने खेल में सुधार करने तथा फिर से मजबूत बनने में मदद मिलती है। रोहित को लगता है कि एक कप्तान के रूप में यह समझना उनका काम है कि जब खिलाड़ी खराब दौर से गुजर रहे हों तो उन्हें क्या चाहिए। रोहित ने स्टार स्पोर्ट्स के कार्यक्रम 'फॉलो द ब्ल्यूज' पर कहा, "जाहिर है मेरे लिए यह कुछ खास लोगों के साथ जल्दी से ढलना और फिर यह समझना है कि उन्हें क्या चाहिए, उनके मजबूत पक्ष क्या है और उनके कमजोर पहलु क्या हैं।" उन्होंने कहा, "उन्हें प्रतिक्रिया दें और उनके साथ काम करें। टीम उस व्यक्तित्व से क्या उम्मीद कर रही है इस बारे में बहुत विशिष्ट रहें।"

भारतीय कप्तान ने कहा, "इससे खिलाड़ी निश्चिंत रह सकते हैं क्योंकि जब हम उन्हें यह स्पष्टता देते हैं कि टीम आपसे क्या उम्मीद कर रही है तो वह उस दिशा में काम करने में सक्षम होगा और वह अपने खेल पर कई तरह से काम कर सकता है और फिर अपने खेल में सुधार भी कर सकता है।" मुंबई इंडियंस के साथ रिकॉर्ड पांच इंडियन प्रीमियर लीग (आईपीएल) खिताब जीतने वाले रोहित ने इस साल की शुरुआत में विराट कोहली की जगह सभी प्रारूपों में भारत के पूर्णकालिक कप्तान की जिम्मेदारी संभाली है। उन्होंने कहा, "जब आप जानते हैं कि कुछ खिलाड़ी कठिन समय से गुजर रहे हैं, तो हम उन्हें स्पष्ट रूप से समझने की कोशिश करते हैं कि क्या हो रहा है। उसे समझाना कि हम उससे क्या उम्मीद करते हैं, इस टीम में उसकी भूमिका और इस तरह की सभी चीजों। इसलिए जब मैं खेल खेलता हूँ तो मैं किसी विशेष मंत्र के साथ नहीं जाता हूँ।"

इस तेजतरंग सलामी बल्लेबाज ने सहज माहौल की जरूरत पर भी जोर दिया। रोहित ने कहा, "मेरे लिए एक कप्तान के रूप में यह बहुत महत्वपूर्ण है कि हम खिलाड़ियों के लिए एक ऐसा माहौल तैयार करें जहां उन्हें यह न लगे कि यह बहुत अधिक दबाव का माहौल है। हम कोशिश करते हैं और लोगों के लिए एक माहौल बनाते हैं। हम कोशिश करते हैं कि वे जो करें उसका लुफ उठाएँ।" उन्होंने कहा, "क्योंकि मेरा मानना है कि दबाव को बहुत अधिक हावी नहीं होने देना महत्वपूर्ण है। जब आप खेल रहे होते हैं तो जाहिर है दबाव होगा क्योंकि जब आप नंबर को अपने हाथ में रखते हैं तो एक गेंदबाज के रूप में आप पर दबाव होता है।" भारतीय कप्तान ने कहा, "जब आप बल्लेबाजी कर रहे होते हैं तो दबाव होता है और यही आपको अपने दम पर संभालना होता है। आपको अलावा कप्तान या कोच या कोई भी इसके बारे में कुछ नहीं कर सकता।"

सुमित, योगेश ने गढ़े विश्व रिकॉर्ड

बेंगलुरु, 20 अगस्त। टोक्यो पैरालिंपिक के गोल्ड मेडलिस्ट सुमित अंतिल और सिल्वर मेडलिस्ट योगेश कुमार ने यहां जारी चौथी इंडियन ओपन नेशनल पैरा-एथलेटिक्स चैंपियनशिप में क्रमशः जैवलिफ श्रो और डिस्कस थ्रो में नये विश्व रिकॉर्ड स्थापित किये हैं। पिछले साल टोक्यो पैरा ओलंपिक में जैवलिफ श्रो का विश्व रिकॉर्ड तोड़ने वाले सुमित ने एक बार फिर वही कारनामा दोहराया और शुरुवार को 68.62 मीटर के श्रो के साथ नया विश्व रिकॉर्ड स्थापित किया। 24 वर्षीय पैरा एथलीट ने इससे पहले टोक्यो में एक 64 श्रेणी में 68.55 मीटर की दूरी पर भाला फेंककर रिकॉर्ड बनाया था। दूसरी ओर, योगेश ने एक 56 डिस्कस थ्रो प्रतियोगिता में 48.34 मीटर के श्रो के साथ नया विश्व रिकॉर्ड बनाया। 24 वर्षीय योगेश ने टोक्यो पैरा ओलंपिक में 44.38 मीटर के प्रयास के साथ रजत पदक जीता था।

भारतीय फुटबॉल के दिग्गज समर बनर्जी का निधन

कोलकाता, 20 अगस्त। भारतीय फुटबॉल के दिग्गज खिलाड़ी और मेलबर्न 1956 ओलंपिक में देश को चौथे स्थान पर पहुंचाने वाले समर बनर्जी का शनिवार तड़के यहां के सरकारी एस्पसकेपम अस्पताल में 92 साल की उम्र में कोविड-19 के कारण निधन हो गया। बनर्जी के परिवार में उनकी एक पोती है। उनके एकलौते बेटे उनसे पहले इस दुनिया को अलविदा कह चुके हैं। पश्चिम बंगाल की मुख्यमंत्री ममता बनर्जी ने उनके निधन पर शोक व्यक्त करते हुए कहा, मशहूर फुटबॉलर और बेहतरीन खिलाड़ी समर बनर्जी के निधन से आहत हूँ। पश्चिम बंगाल सरकार ने उन्हें 2016-17 में लाइफटाइम अचीवमेंट अवार्ड से सम्मानित किया था। उनके परिवार और प्रशंसकों के प्रति अपनी गहरी संवेदना व्यक्त करती हूँ। वह कई लोगों के प्रेरणास्रोत बने रहेंगे।

बनर्जी के करीबी रिश्तेदारों के अनुसार, उन्हें कोरोना वायरस से संक्रमित होने के बाद 27 जुलाई को बांगूर अस्पताल में भर्ती कराया गया था। हालत बिगड़ने पर उन्हें एस्पसकेपम में स्थानांतरित कर दिया गया। वह पिछले कुछ दिनों से वेंटिलेटर पर थे और शनिवार सुबह 2:10 बजे उन्होंने अंतिम सांस ली। फुटबॉल जगत में बंदरू के नाम से उनके एकलौते बेटे उनसे पहले इस दुनिया को अलविदा कह चुके हैं। पश्चिम बंगाल की मुख्यमंत्री ममता बनर्जी ने उनके निधन पर शोक व्यक्त करते हुए कहा, मशहूर फुटबॉलर और बेहतरीन खिलाड़ी समर बनर्जी के निधन से आहत हूँ। पश्चिम बंगाल सरकार ने उन्हें 2016-17 में लाइफटाइम अचीवमेंट अवार्ड से सम्मानित किया था। उनके परिवार और प्रशंसकों के प्रति अपनी गहरी संवेदना व्यक्त करती हूँ। वह कई लोगों के प्रेरणास्रोत बने रहेंगे।

और मोहन बागान का भी प्रतिनिधित्व किया। बनर्जी 1959 में संन्यास लेने से पहले तक मोहन बागान का हिस्सा रहे। समर बंदरू बनर्जी ने मेलबर्न 1956 ओलंपिक में भारत की कप्तानी भी की जहां टीम ने सेमीफाइनल तक जगह बनायी। सेमीफाइनल में हालांकि भारतीय टीम को यूगोस्लाविया के हाथों 1-4 से हार मिली। कांस्य पदक मैच में बुल्गारिया से 0-3 से हारने के बाद भारत ने चौथा स्थान हासिल किया। बनर्जी ने संन्यास लेने के बाद संतोष टॉफी में बंगाल के कोच की भूमिका भी निभाई। उनकी अगुवाई में टीम ने 1961 में संतोष टॉफी का खिताब भी जीता। बनर्जी को 2009 में मोहन बागान रत्न से सम्मानित किया गया था, जबकि पश्चिम बंगाल सरकार ने उन्हें 2017 में लाइफटाइम अचीवमेंट पुरस्कार दिया था।

एशिया कप के लिये चांदीमल की टीम में वापसी

कोलंबो, 20 अगस्त। श्रीलंका के अनुभवी विकेटकीपर बल्लेबाज दिनेश चांदीमल ने एशिया कप-2022 के लिये टीम में वापसी की है। चांदीमल ने अपना आखिरी अंतरराष्ट्रीय मुक़ाबला फरवरी 2022 में भारत के खिलाफ खेला था। श्रीलंका क्रिकेट (एसएलसी) ने यूएई में होने वाले आयोजन के लिये शनिवार को घोषित 20-सदस्यीय स्क्वाड में युवा सनसनी मथीशा पथिराना को भी शामिल किया है। मथीशा अपने बोलिंग एक्शन से पूर्व श्रीलंकाई गेंदबाज लसिय मारिणा की याद दिलाते हैं, और इंडियन प्रीमियर लीग (आईपीएल) में चेन्नई सुपर किंग्स के लिये खेलते हुए प्रभावशाली प्रदर्शन दे चुके हैं। श्रीलंका ने अपनी टीम में वानिंदू हरसंगा, महेशा तीक्ष्णा, जेफरी वॉडरसे और प्रवीण जयविक्रमा के रूप में चार स्पिन गेंदबाजों को शामिल किया है, जो दुबई की धीमी पिच पर कारगर साबित होंगे। श्रीलंका को अफगानिस्तान (27 अगस्त) और बांग्लादेश (एक सितंबर) के खिलाफ पहले दौर के अपने दोनों मैच निभाने में ही खेलने हैं। पथुम नुसर्दका, कुसल मंडिस और चरित असलंका को ऑस्ट्रेलिया के खिलाफ खेले गयी घरेलू टी20 शृंखला में शानदार प्रदर्शन के आधार पर टीम में जगह दी गयी है।

एशिया कप से पहले आत्मविश्वास के लिये विकेट पर समय बिताना जरूरी : राहुल

हरारे, 20 अगस्त। भारतीय पुरुष क्रिकेट टीम के कप्तान केएल राहुल ने ज़िम्बाब्वे के खिलाफ दूसरे एकदिवसीय मैच में जीत के बाद शनिवार को कहा कि उनके लिये "एशिया कप से पहले विकेट पर समय बिताना जरूरी है" ताकि वह थोड़े आत्मविश्वास के साथ एशियाई आयोजन में प्रवेश करें। भारत ने ज़िम्बाब्वे को दूसरे एकदिवसीय मैच में पांच विकेट से मात दी। लंबे समय बाद टीम में वापस आये राहुल भारत की ओर से ओपनिंग करने उतरे थे लेकिन वह सिर्फ एक रन बनाकर पवेलियन लौट गये। कप्तान राहुल ने मैच के बाद कहा, "मैं आउट होने के बाद (बल्लेबाजी को लेकर) चिंतित नहीं था। हमारी बल्लेबाजी में गहराई है।

यह दूसरे खिलाड़ियों के लिये अच्छा है जिन्हें पिच पर समय बिताने का मौका मिला।" उन्होंने एशिया कप से पहले अपनी तैयारी के बारे में कहा, "मुझे विकेट पर समय बिताने की आवश्यकता है। जाहिर है यह शृंखला खेलना मेरे लिये महत्वपूर्ण था ताकि मैं कुछ रन में जा सकूँ। दुर्भाग्यवश आज ऐसा नहीं हो सका। उनके पास कुछ अच्छे गेंदबाज हैं। मैंने यह बांग्लादेश के खिलाफ इनकी पिछली शृंखला में भी देखा था। राहुल ने कहा, "हम यहां अच्छी क्रिकेट और जीतने आये हैं। हर अवसर हमारे लिये सम्मानजनक है इसलिए हम अगली बार भी मैदान पर जाना चाहते हैं और अच्छे प्रदर्शन करना चाहते हैं। हम जहां भी यात्रा करते हैं, हमें

भारतीय प्रशंसकों का अच्छा समर्थन मिलता है। उनके समर्थन के लिए बहुत आभारी हूँ।" मेन ऑफ द मैच संजू सैमसन ने कहा, "आप पिच पर जितना समय बिताते हैं, उतना ही बेहतर महसूस करते हैं। देश के लिये यह करना और भी खास है। मैंने तीन कैच लिये लेकिन एक स्ट्रॉफिंग से चूक गया। फिलहाल विकेटकीपिंग और बल्लेबाजी का आनंद ले रहा हूँ।" ज़िम्बाब्वे के कप्तान रेंजिस चकाब्वा ने कहा, "मेरे अनुसार हमने अच्छी चुनौती दी। पिछले मैच में हम विकेट निकालने में संघर्ष कर रहे थे, हालांकि आज हमने कुछ रन कम बनाये। आज हम चुनौती के लिये तैयार थे और गेंदबाजों ने सही क्षेत्रों में गेंदबाजी की।"

डूरंड कप : सेना रेड ने पूर्व चैम्पियन चेन्नईयन एफसी को ड्रॉ पर रोका

इम्फाल, 20 अगस्त। इंडियन सुपर लीग पूर्व चैम्पियन चेन्नईयन एफसी को डूरंड कप फुटबॉल के मुक़ाबले में शनिवार को चेन्नईयन एफसी ने 2-2 से ड्रॉ पर रोका। ग्रुप सी के मुक़ाबले में पहले 45 मिनट में कोई गोल नहीं हो सका। इसके बाद सेना रेड के लिये लेथाओलेन खोंगसाइ ने 54वें मिनट में

चोट के कारण एशिया कप से बाहर हुए शाहीन

दॉटरडेम, 20 अगस्त। पाकिस्तान के युवा तेज गेंदबाज शाहीन शाह अफरिदी चोट के कारण एशिया कप 2022 से बाहर हो गये हैं। पाकिस्तान क्रिकेट बोर्ड (पीसीबी) ने शनिवार को यह जानकारी दी। पीसीबी ने यहां जारी प्रेस विज्ञापन में कहा, "नयी स्कैन और रिपोर्ट के बाद पीसीबी चिकित्सीय परामर्श समिति और स्वतंत्र विशेषज्ञों द्वारा शाहीन शाह अफरिदी को 4-6 सप्ताह आराम करने की सलाह दी गई है। इसका मतलब है कि शाहीन एसीसी टी20 एशिया कप और इंग्लैंड के खिलाफ होने वाली घरेलू शृंखला से बाहर हो गये हैं।" बचान में शाहीन को वापसी की उम्मीद है, जिसके बाद ऑस्ट्रेलिया में टी20 विश्व कप 2022 का आयोजन होगा है। गौरतलब है कि श्रीलंका के खिलाफ गले टेस्ट में फील्डिंग करते हुए शाहीन के दाएं घुटने में चोट आयी थी, जिसके बाद से उनका उपचार जारी है। पीसीबी के मुख्य चिकित्सा अधिकारी डॉ नजीबुल्लाह सुमरो ने कहा, मैंने शाहीन से बात की है और टोक्यो में विश्व चैंपियनशिप के लिए कड़ी मेहनत करूंगा। इसी बीच, रूथिक रघुपति और

प्रमोद, सुकांत ने थाईलैंड में जीता स्वर्ण

पट्टया, 20 अगस्त। भारतीय पैरा शटलर प्रमोद भगत और सुकांत कदम की जोड़ी ने थाईलैंड पैरा-बैडमिंटन अंतरराष्ट्रीय टूर्नामेंट में शनिवार को इंडोनेशिया के दिव्योंको दिव्योंको और फ्रेडी सेटियारा को मात देकर स्वर्ण पदक जीता। भारतीय जोड़ी ने एसएल3-एसएल4 फाइनल में अपने इंडोनेशियाई प्रतिद्वंदियों को 21-18, 21-13 के सीधे गेमों में मात दी। दूसरी ओर, भगत और कदम ने पुरुष एकल में अपने-अपने फाइनल हारने के बाद रजत पदक से संतोष किया। प्रमोद जहां फाइनल में इंग्लैंड के डेनियल बेटहेल से 13-21, 19-21 से हारे, वहीं कदम को फ्रांस के लुकास मजूर ने 2-21, 17-21 से हराया। भगत ने मैच के बाद कहा, "मैं पूरे टूर्नामेंट में अपने प्रदर्शन से खुश हूँ। मैंने जीत पर बेटहेल को बधाई देना चाहा हूँ। अब मैं प्रशिक्षण मैदान पर वापस जाऊंगा और टोक्यो में विश्व चैंपियनशिप के लिए कड़ी मेहनत करूंगा।"

मानसी जोशी ने मिश्रित युगल एसएल3-एसएल5 वर्ग के फाइनल में फ्रांस के लुकास मजूर और फॉस्टिन नोएल से 21-17, 15-21, 7-21 से हारने के बाद चांदी का तमगा हासिल किया। महिला एकल में मनदीप कौर ने हमवतन मानसी को 20-22, 21-19, 21-14 से हराकर एसएल3 फाइनल में स्वर्ण पदक जीता, जबकि मनीशा रामदास ने जापान की कादे कामेयामा को एसएल5 फाइनल में 21-19, 20-22, 21-12 से हराकर स्वर्ण पदक जीता। नित्या सेरे सुमति सिवन ने एसएल6 फाइनल में इंग्लैंड की राचेल चॉंग को 21-9, 24-22 से से हराकर स्वर्ण पदक जीता। मानसी और शांति विश्वनाथन ने महिला युगल एसएल3-एसएल5 फाइनल में थाईलैंड की निपाया सेन्सुया और चनिदा श्रीनावाकुल से 20-22 19-21 से हारकर चांदी के तमगे से संतोष किया। भारत ने थाईलैंड 2022 पैरा बैडमिंटन इंडोनेशियन में चार स्वर्ण, पांच रजत और आठ कांस्य सहित कुल 17 पदक जीते।